



ଗ୍ରାମୀଣ ବିକାଶ ନିମନ୍ତେ ପର୍ଯ୍ୟାପ୍ତ ଅର୍ଥରାଶି ଜାରି କରାଯାଇଛି

Posted On: 07 NOV 2017 6:35PM by PIB Bhubaneswar

2017-18 ବର୍ଷରେ କେନ୍ଦ୍ର ସରକାର ମନରେଗା ପାଇଁ ବଜେଟ୍ ଅନୁମାନ ଆଧାରରେ ବର୍ତ୍ତମାନସୁଦ୍ଧା ସର୍ବାଧିକ ଆବେଦନ 48,000 କୋଟି ଟଙ୍କା ଜାରି କରିସାରିଛନ୍ତି । ଚଳିତ ବର୍ଷ ଗ୍ରାମୀଣ ବିକାଶ ମନ୍ତ୍ରାଳୟର ସମସ୍ତ ଯୋଜନା ପାଇଁ ମୋଟ ରାଶି 1,05,442 କୋଟି ଟଙ୍କା ପ୍ରାପ୍ତ ହୋଇଛି । ଗ୍ରାମୀଣ ବିକାଶ ମନ୍ତ୍ରାଳୟ 85 ପ୍ରତିଶତ ମାମଲାରେ 15 ଦିନ ଭିତରେ ମଜୁରି ପରିଶୋଧ କରୁଅଛି । 2015-16 ଏବଂ 2016-17 ରେ ଏହା ଯଥାକ୍ରମେ 37 ପ୍ରତିଶତ ଏବଂ 42 ପ୍ରତିଶତ ଥିଲା । ବଜେଟ୍ ଅନୁମାନ ଆଧାରରେ ବୃଦ୍ଧି ପାଇଥିବା ଆବେଦନ କାରଣରୁ ଏପରି ସମ୍ଭବ ହୋଇଛି ।

ରାଜ୍ୟଗୁଡ଼ିକୁ ଦିଆଯାଉଥିବା ଅର୍ଥରାଶିର ଦ୍ଵିତୀୟ ପର୍ଯ୍ୟାୟ ପ୍ରତ୍ୟେକ ବର୍ଷ ସେପ୍ଟେମ୍ବରରେ ଆରମ୍ଭ ହୋଇଥାଏ । ଏହା ଏହି କଥା ଉପରେ ନିର୍ଭର କରିଥାଏ ଯେ ରାଜ୍ୟଗୁଡ଼ିକ ସାଧାରଣ ଆର୍ଥିକ ନିୟମରେ ଉଲ୍ଲିଖିତ ସର୍ତ୍ତର ପାଳନ କରିଥାନ୍ତି ଅଥବା ନୁହେଁ । ଏହାର ଅନ୍ତର୍ଗତ ଗତ ବର୍ଷର ଅତିରିକ୍ତ ରିପୋର୍ଟ ସହିତ ପୂର୍ଣ୍ଣ ଆର୍ଥିକ ଯାଂଚ ସାମିଲ ଅଛି । ଗତ କିଛି ମାସରେ ସରକାର ରାଜ୍ୟଗୁଡ଼ିକୁ ଏ ସମ୍ବନ୍ଧରେ ଅନୁରୋଧ କରିଛନ୍ତି । ଗ୍ରାମୀଣ ବିକାଶ ମନ୍ତ୍ରାଳୟରେ ମନରେଗା ପରିଶୋଧ ଏବଂ ସାମଗ୍ରୀ ପରିଶୋଧ ନିମନ୍ତେ ଅର୍ଥରାଶିର ଦ୍ଵିତୀୟ କିସ୍ତି ଜାରି କରିଦେଇଛନ୍ତି । ଏହି ଅର୍ଥରାଶି ସେହିସବୁ ରାଜ୍ୟଗୁଡ଼ିକୁ ଜାରି କରାଯାଇଛି ଯେଉଁ ରାଜ୍ୟ 2016-17 ବର୍ଷରେ ଅତିରିକ୍ତ ରିପୋର୍ଟ ଜମା କରିଦେଇଛନ୍ତି । ଗତ 10 ଦିନ ମଧ୍ୟରେ ରାଜସ୍ଥାନ, ଉତ୍ତରପ୍ରଦେଶ, ଝାଡ଼ଖଣ୍ଡ, ଗୁଜରାଟ, ମଧ୍ୟପ୍ରଦେଶ, ସିକ୍କିମ ଏବଂ ତାମିଲନାଡୁକୁ ଅର୍ଥରାଶି ଦିଆଯାଇଛି । କର୍ଣ୍ଣାଟକ, ଆନ୍ଧ୍ରପ୍ରଦେଶ ଏବଂ ତେଲଙ୍ଗାନାକୁ ଅର୍ଥରାଶି ଦେବାର ପ୍ରକ୍ରିୟା ଶେଷ ପର୍ଯ୍ୟାୟରେ ରହିଛି କାରଣ ଏହି ରାଜ୍ୟଗୁଡ଼ିକର କାର୍ଯ୍ୟକ୍ରମ ନିକଟରେ ପ୍ରାପ୍ତ ହୋଇଛି । ମଜୁରି ପରିଶୋଧ ଏବଂ ଅନ୍ୟ ଗତିବିଧି ନିମନ୍ତେ ରାଜ୍ୟଗୁଡ଼ିକ ଠାରୁ ଅତିରିକ୍ତ ରିପୋର୍ଟ ପ୍ରାପ୍ତ ହେବା ମାତ୍ରେ ଅର୍ଥରାଶି ଜାରି କରିଦିଆଯିବ । ଭଲ ମୌସୁମୀ ବର୍ଷରେ ମନରେଗା ଅନ୍ତର୍ଗତ ଅଗଷ୍ଟଠାରୁ ନଭେମ୍ବର ପର୍ଯ୍ୟନ୍ତ ସେଗୁଡ଼ିକର ଚାହିଦାରେ ହ୍ରାସ ଆସିଥାଏ । ଯେଉଁ ରାଜ୍ୟ ଏବଂ ଜିଲ୍ଲାଗୁଡ଼ିକରେ ମୌସୁମୀ ବର୍ଷା ହାରାହାରି ଠାରୁ କମ୍ ହୋଇଛି ସେଗୁଡ଼ିକ ପାଇଁ ଅର୍ଥରାଶିର ଆବେଦନ ପ୍ରତି ବିଶେଷ ଧ୍ୟାନ ରଖାଯାଇଥାଏ । ସରକାର ନିର୍ଦ୍ଧାରିତ ସମୟରେ ପରିଶୋଧ ନିମନ୍ତେ ପ୍ରତିଶ୍ରୁତିବଦ୍ଧ ଏବଂ ଯଦି ଆବଶ୍ୟକତା ପଡ଼େ ତାହେଲେ ମନରେଗା ନିମନ୍ତେ କାମଚଳା ବଜେଟ୍‌ର ଅତିରିକ୍ତ ଅର୍ଥରାଶି ଯୋଗାଇ ଦିଆଯିବ ।

ଉଲ୍ଲେଖଯୋଗ୍ୟ ଯେ ଗ୍ରାମୀଣଙ୍କର ସର୍ବାଙ୍ଗୀନ ଉନ୍ନତି ନିମନ୍ତେ କେନ୍ଦ୍ର ସରକାର ଡିଏଝାଇ-ଏନଆରଏଲଏମ, ପିଏମଜିଏସଝାଇ, ପିଏମଏଝାଇ (ଜି) ଏବଂ ଅନ୍ୟ କାର୍ଯ୍ୟକ୍ରମ ନିମନ୍ତେ ଆବେଦିତ ଅର୍ଥରାଶିରେ ବୃଦ୍ଧି କରିଛନ୍ତି । ଡିସେମ୍ବର, 2018 ସୁଦ୍ଧା ପିଏମଏଝାଇ (ଜି) ଅନ୍ତର୍ଗତ 1 କୋଟି ଟୁଆ ଗୃହ ନିର୍ମାଣ କରାଯିବ, ଯାହାକି ଏକ ରେକର୍ଡ୍ ହେବ । ମାର୍ଚ୍ଚ, 2018 ପର୍ଯ୍ୟନ୍ତ 51 ଲକ୍ଷ ଏପରି ଗୃହ ନିର୍ମାଣ ସମ୍ପୂର୍ଣ୍ଣ କରିନିଆଯିବ । 8 ଲକ୍ଷ ଗୃହ ନିର୍ମାଣ ସମ୍ପୂର୍ଣ୍ଣ କରାଯାଇସାରିଛି ଏବଂ ବାକି 43 ଲକ୍ଷ ଘର ନିର୍ମାଣ ଅନୁମତ ପର୍ଯ୍ୟାୟରେ ରହିଛି । ପିଏମଜିଏସଝାଇ ଏବେ ଗୋଟିଏ ବର୍ଷରେ 29 ହଜାର କୋଟି ଟଙ୍କାର ଅର୍ଥରାଶି ଖର୍ଚ୍ଚ କରୁଛି । ଏଥିରେ ରାଜ୍ୟଗୁଡ଼ିକର ଭାଗ ମଧ୍ୟ ସାମିଲ ରହିଛି । 85 ପ୍ରତିଶତ ଆବାସିକ କ୍ଷେତ୍ର (ସମତଳ ଅଂଚଳରେ 500 ଏବଂ ପାହାଡ଼ିଆ ଅଂଚଳରେ 250 ର ଜନସଂଖ୍ୟା) କୁ ସବୁଦିନିଆ ସଡ଼କ ଦ୍ଵାରା ଯୋଡ଼ି ଦିଆଯାଇଛି । 6 ମାସ ପୂର୍ବରୁ ଏହା ମାତ୍ର 57 ପ୍ରତିଶତ ଥିଲା । ମାର୍ଚ୍ଚ, 2019 ସୁଦ୍ଧା ଶତପ୍ରତିଶତ କନେକ୍ଟିଭିଟିର ଲକ୍ଷ୍ୟ ରଖାଯାଇଛି ଏବଂ ଏହା ପାଖାପାଖି ସମ୍ପୂର୍ଣ୍ଣ ହେବାର ମାର୍ଗରେ ରହିଛି । ଡିଏଝାଇ-ଏନଆରଏଲଏମ ଅନ୍ତର୍ଗତ ଜୀବିକାର ସାଧନକୁ ବିବିଧକରଣ କରିବାର ଲକ୍ଷ୍ୟ ରହିଛି । ସ୍ଵୟଂ ସହାୟକ ଗୋଷ୍ଠୀଗୁଡ଼ିକୁ ବ୍ୟାଙ୍କ ଆକାଉଣ୍ଟ ସହ ଯୋଡ଼ାଯାଇଛି ଏବଂ ଏଥିରେ 47 ହଜାର କୋଟି ଟଙ୍କାର ଅର୍ଥରାଶି ଜମା ରହିଛି । ଅଡ଼େଲ ବର୍ଷ ପୂର୍ବରୁ ଜମା ରାଶି ତୁଳନାରେ ଏହା ଦୁଇଗୁଣ ଠାରୁ ଅଧିକ । ଗ୍ରାମୀଣ ବିକାଶର ଅନ୍ୟ ଗତିବିଧି ଠାରୁ ମଧ୍ୟ ଗ୍ରାମୀଣ କ୍ଷେତ୍ରର ରୋଜଗାର ସୁଯୋଗର ସୃଷ୍ଟି ହୋଇଛି । ଏହି କାରଣରୁ ଗ୍ରାମୀଣ ଭାରତରେ ମଜୁରି ଦରରେ ଉଲ୍ଲେଖନୀୟ ବୃଦ୍ଧି ହୋଇଛି । ସ୍ଵଚ୍ଛ ଭାରତ ମିଶନ, 14 ତମ ଅର୍ଥ ଆୟୋଗ ଏବଂ ଅନ୍ୟ କେତେକ ଗତିବିଧି ମଧ୍ୟ ଗ୍ରାମୀଣଙ୍କରେ ମଜୁରି ଆଧାରିତ ରୋଜଗାର ବୃଦ୍ଧିରେ ଉଲ୍ଲେଖନୀୟ ଯୋଗଦାନ ଦେଉଛି ।

(Release ID: 1509087) Visitor Counter : 3

